

శ్రీదక్షిణామూర్తిస్తోత్రమ్ ౨

{|| శ్రీదక్షిణామూర్తిస్తోత్రమ్ ౨ ||}

ఉపాసకానాం యదుపాసనీయముపాత్రవాసం వటశాఖిమూలే ।

తద్ధామ దాక్షిణ్యజుషా స్వమూర్త్యా జాగర్తు చిత్తే మమ బోధరూపమ్ ॥ ౧॥

అద్రాక్షమక్షీణదయానిధానమాచార్యమాద్యం వటమూలభాగే ।

మౌనేన మన్దస్మితభూషితేన మహర్షిలోకస్య తమో నుదన్తమ్ ॥ ౨॥

విద్రావితాశేషతమోగణేన ముద్రావిశేషేణ ముహుర్మునీనామ్ ।

నిరస్య మాయాం దయయా విధత్తే దేవో మహాంస్తత్త్వమసీతి బోధమ్ ॥ ౩॥

అపారకారుణ్యసుధాతరణైరపాఙ్గపాతైరవలోకయన్తమ్ ।

కరోరసంసారనిదాఘతప్తాన్మునీనహం నౌమి గురుం గురూణామ్ ॥ ౪॥

మమాద్యదేవో వటమూలవాసీ కృపావిశేషాత్యతసన్నిధానః ।

ఓంకారరూపాముపదిశ్య విద్యామావిద్యకధ్యాన్తమపాకరోతు ॥ ౫॥

కలాఖిరిన్దోరివ కల్పితాఙ్గం ముక్తాకలాపైరివ బద్ధమూర్తిమ్ ।

ఆలోకయే దేశికమప్రమేయమనాద్యవిద్యాతిమిరప్రభాతమ్ ॥ ౬॥

స్వదక్షజానుస్థితవామపాదం పాదోదరాలంకృతయోగపట్టమ్ ।

అపస్మృతేరాహితపాదమణ్ణే ప్రణామి దేవం ప్రణిధానవన్తమ్ ॥ ౭॥

తత్త్వార్థమన్వేవసతామృషీణాం యువాఽపి యః సన్నుపదేష్టుమీష్టే ।

ప్రణామి తం ప్రాక్తనపుణ్యజాలైరాచార్యమాశ్చర్యగుణాధివాసమ్ ॥ ౮॥

ఏకేన ముద్రాం పరశుం కరేణ కరేణ చాన్యేన మృగం దధానః ।

స్వజానువిన్యస్తకరః పురస్తాదాచార్యచూడామణీరావిరస్తు ॥ ౯॥

ఆలేపవన్తం మదనాఙ్గభూత్యా శార్దూలకృత్యా పరిధానవన్తమ్ ।

ఆలోకయే కఙ్చన దేశికేన్ద్రమజ్ఞానవారాకరవాడవాగ్నిమ్ ॥ ౧౦॥

చారుస్మితం సోమకలావతంసం వీణాధరం వ్యక్తజటాకలాపమ్ ।

ఉపాసతే కేచన యోగినస్త్యాముపాత్తనాదానుభవప్రమోదమ్ ॥ ౧౧॥

ఉపాసతే యం మునయః శుకాద్యా నిరాశిషో నిర్మమతాధివాసాః ।

తం దక్షిణామూర్తితనుం మహేశముపాస్మహే మోహమహార్తిశాన్త్యై ॥ ౧౨॥

కాన్త్యా నిన్దితకున్దకన్దలవపుర్వ్యగ్రోధమూలే వస -

న్కారుణ్యామృతవారిభిర్మునిజనం సంభావయన్వీక్షితైః ।

మోహధ్యాన్తవిభేదనం విరచయన్వోధేన తత్తాదృశా

దేవస్తత్త్వమసీతి బోధయతు మాం ముద్రావతా పాణినా ॥ ౧౩॥

అగౌరగాత్మైరలలాటనేత్తైరశాన్తవేషైరభుజ్జఙ్గభూషైః ।

అబోధముద్రైరనపాస్తనిద్రైరపూర్ణకామైరమరైరలం సః ॥ ౧౪॥

దైవతాని కతి సన్తి చావనౌ నైవ తాని మనసో మతాని మే ।

దీక్షితం జడధియామనుగ్రహే దక్షిణాభిముఖమేవ దైవతమ్ ॥ ౧౫॥

ముదితాయ ముగ్ధశశినావతంసినే భసితావలేపరమణీయమూర్తయే ।

జగదీన్ద్రజాలరచనాపటీయసే మహాసే నమోఽస్తు వటమూలవాసినే ॥ ౧౬॥

వ్యాలమ్పినీభిః పరితో జటాభిః కలావశేషేణ కలాధరేణ ।

పశ్యల్లలాటేన ముఖేన్ద్రునా చ ప్రకాశసే చేతసి నిర్మలానామ్ ॥ ౧౭॥

ఉపాసకానాం త్వముమాసహాయః పూర్ణేన్దుభావం ప్రకటికరోషి ।
యదద్య తే దర్శనమాత్రతో మే ద్రవత్యహో మానసచన్ద్రకాన్తః ॥ ౧౮॥

యస్తే ప్రసన్నామనుసన్దధానో మూర్తిం ముదా ముగ్ధశశాఙ్కమౌలేః ।
ఐశ్వర్యమాయుర్లభతే చ విద్యామన్తే చ వేదాన్తమహారహస్యమ్ ॥ ౧౯॥

॥ దక్షిణామూర్తిస్తోత్రం ౨ సమ్పూర్ణమ్॥

Encoded by Subramanian Ganesh sgesh@ hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Dakshinamurthy Stotram (Version 2) Lyrics in Telugu PDF

% File name : dakshina2.itx

% Location : doc_shiva

% Author : Traditional

% Language : Sanskrit

% Subject : philosophy/hinduism/religion

% Transliterated by : Subramanian Ganesh sgesh at hotmail.com

% Proofread by : Subramanian Ganesh sgesh at hotmail.com, Sunder Hattangadi, Avinsah Sathaye

% Latest update : March 15, 2001, July 9, 2010

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

